

مالىكى مەزھىپى

ئېنىقلىما:

مالىكى مەزھىپى ئىسلام ئالىمىدىكى تۆت چوڭ سۈننى فېقھىي مەزھەپنىڭ بىرى. ئىمام مالىك ئىبنى ئەنەس (ئاللاھ ئۇنىڭغا رەھمەت قىلسۇن) نىڭ ئىسمىغا ئاساسەن "مالىكى مەزھىپى" دەپ ئاتالغان.

قورۇلۇشى ۋە ئاساسلىق كىشىلىرى:

◈ مەزھەپنىڭ قۇرغۇچىسى: تولۇق ئىسمى، مالىك ئىبنى ئەنەس ئىبنى مالىك ئىبنى ئەبۇ ئامىر ئەلئەسبەھىي ئەلمەدەنىي بولۇپ، تابىئىنلاردىن كېيىنكى دارۇلھىجرە (مەدىنە مۇنەۋۋەرە) نىڭ ئىمامى ئىدى. ئۇ ھىجرىيەنىڭ 93 - يىلى مەدىنە مۇنەۋۋەرەدە توغۇلۇپ، 179 - ھىجرىيەدە يەنە مەدىنەدە ۋاپات بولغان. ئۇ، ئۆمەۋىيلار دۆلىتى گۈللىنىپ، يۇلتۇزلىرى پارلىغان مەزگىللەردە ياشىغان ۋە ئابباسىيلار دۆلىتىنىڭ تازا كۈچلەنگەن چاغلىرىغا زامانداش بولغان. چوڭ دادىسىنىڭ دادىسى ئەبۇ ئامىر ھۆرمەتكە سازاۋەر ساھابىلەرنىڭ بىرى بولۇپ، پەيغەمبەر ئەلەيھىسسالام بىلەن بەدردىن باشقا بارلىق ئۇرۇشلارغا قاتناشقان. چوڭ دادىسى مالىك تابىئىنلارنىڭ چوڭلىرى ۋە ئالىملىرىدىن سانلالتى. ئۇ قۇرئان كەرىمنى يادلىغان، ئۆلىمالارنىڭ ئولتۇرۇشلىرى بار يەرلەرگە دەۋاملىق بېرىپ تۇرغان كىشى بولۇپ، ناھايىتى باي ئىلمىي ۋە فېقھىي مۇھىتتا ئۆسۈپ يېتىلگەن. ئۇ، ئابدۇللاھ ئىبنى ئۆمەرنىڭ ئازاتگەردىسى نافع، ئىبنى شىھاب ئەرزۇھرى، ئىبنى ھەرمەز ۋە رەبىئە ئىبنى ئابدۇرراھمان قاتارلىقلاردىن ئېلىم ئىگەللىگەن. سادىق ئىمامنىڭ سورۇنلىرىغا كىلەتتى. ئۇ ساھابىلەرنىڭ ۋە تابىئىنلارنىڭ چوڭلىرىنىڭ پەتۋالىرىغا كۆڭۈل بۆلەتتى. كىچىكىدىلا دىنى مەلۇماتى مۇكەممەللەشكەن ئىدى. ئۇ ئۆلىمالارنى چوڭ بىلەتتى، ھۆرمەتلەيتتى ۋە ئۇلارنى ھوقۇقدار ۋە ئىناۋەت ئىگىلىرىدىن ئۈستۈن كۆرەتتى. شافىئىي ئۇنىڭ ھەققىدە مۇنداق دېگەن: «مالىك ئاللاھنىڭ ئىنسانلار ئارىسىدىكى ھۆججىتىدۇر». «خالعمعان كعشعضة قةسمة كةلمةيدن» دېگەندىن ئىبارەت ھەق سۆزى ئۈچۈن مالىك ئۇرۇلدى، ئاللاھ يولىدا ئەزىيەتكە ئۇچىرىدى. مەنسۇرغا بەيئەت قىلىدىغان چاغدا ئۇ زورلۇق بىلەن بەيئەت قىلدۇرۇلغان ۋە مەدىنەنىڭ ۋالىسى مەنسۇرنىڭ نامىدىن ئۇنىڭ ھەققىدە گەپ - سۆز قىلىش ۋە مەنسۇر ھەققىدە سۇئال سورىغانلارنى يىراققا ئىتتىرىۋېتىشنى تەلەپ قىلغان. بىراق، ئۇ بۇ مەسىلنى خەلق ئارىسىدا سۆزلەپ بەرگەن. مالىكنىڭ سۈننەت ۋە رىۋايەتلەرگە قىلغان ئەڭ چوڭ خىزمىتى، ئۇنىڭ مەشھۇر ۋە قىممەتلىك كىتابى «الموطأ» دور. ئۇ بۇ كىتابنى يېزىش ۋە تۈزىتىش ئۈچۈن قىرىق يىل ۋاقىت سەرپ قىلغان. مالىك رىۋايەت ئىلمىنى موقىملاشتۇرغان تۇنجى كىشىدۇر. ئۇنىڭ پەيغەمبەر ئەلەيھىسسالامدىن قىلغان رىۋايەتلىرى «ئالتۇن زەنجىر» رىۋايەتلىرى قاتارىغا كىرىدۇ.

◊ ئابدۇراھمان ئىبنى ئەلقاسم ئەلمسرى (128ھ - 191ھ): بۇ كىشى ئىمام مالكىنىڭ شاگىرتلىرىدىن بولۇپ، ئۇنىڭ بىلەن يىگىرمە يىل ۋاقتىنى بىرگە ئۆتكۈزگەن ۋە مالكىنىڭ فىقھىسىنى توپلاپ چىققان. ئۇ تەقۋالىقى، زاھىدلىقى، ھارامدىن قورقىدىغانلىقى، سەۋرچانلىقى، مەنسەپدارلاردىن يىراق تۇرىدىغانلىقى ۋە ئۇلارنىڭ مۇكاپاتلىرىنى قوبۇل قىلمايدىغانلىقى بىلەن ئەل ئارىسىدا تونۇلغان. ئۇنىڭ ھەققىدە تارىخچىلار مۇنداق دېگەن: ئىبنى ئەلقاسم، گەرچە ئۇ، چۈشىنىش ئىقتىدارى بار، ئىلىملىك، ھارامدىن قورقىدىغان ۋە مالكى ھەققىدە كۆپ بىر نەرسە دېيىشلەردىن خالىي بىرسى بولسىمۇ ئۇنى خاتىرلەپ مېڭىشقا ئىنتايىن كۆڭۈل بۆلگەنلىكى ۋە مالكىنىڭ ھەمراھلىقىدا ئۇزۇن ۋاقت ئۆتكۈزگەنلىكى بىلەن مەشھۇر. «المدونة» (مالكىيلارنىڭ تۇنجى كىتابى) گە قاراپ چىقىپ، ئۇنى تۈزەتكەن ۋە ئۇنىڭغا ئاساسەن سەھنۇن رىۋايەت قىلغان ۋە رەتلەپ چىققان.

◊ ئىمام مالكىنىڭ شاگىرتلىرىدىن ئابدۇللاھ ئىبنى ۋەھب ئىبنى مۇسلىم (125ھ - 197ھ): ئىمام مالكىنىڭ ۋاپاتىغا قەدەر يىگىرمە يىل ھەمسەپەر بولغان ۋە «الموطأ الكبير و الموطأ الصغير» ناملىق كىتابىنى يېزىپ چىققان. ئۇنىڭ توغرىسىدا ئىمام ئەھمەد مۇنداق دېگەن: «ئالىم، سالىھ ۋە فىقھىشۇناس، ئىلمىي كۆپ، سەھىھ ھەدىسلەرنى رىۋايەت قىلىدىغان، راستچىلارنىڭ ئارىسىدىكى ئىشەنچلىك كىشى بولۇپ... ھەدىسلىرى تولمۇ ساغلام ئىدى.» ھەدىسشۇناس، فىقھىشۇناس ئىدى، قازىلىق ئىشلىرىدىن يىراق تۇراتتى، پەتىۋا بىرىشتىن قورقاتتى. ئۇ، ئىمام مالكىنىڭ فىقھىسىنى مىسىرغا تارقاتقان.

◊ ئەشھەب ئىبنى ئابدۇلئەزىز ئەلقىسىي ئەلئامىرىي (140ھ - 204ھ) مۇ ئىمام مالكىنىڭ شاگىرتلىرىدىن بولۇپ، مىسىرنىڭ فىقھىي ئالىمى ئىدى. شافىئىي مىسىردا ئۇنى كۆرگەندىن كېيىن، «مىسىردىن فىقھىغا ئەشھەبتىن ئالىمراق بىر كىشى چىقىمىغان» دېگەن.

◊ ئىمام مالكىنىڭ شاگىرتلىرىدىن ئەبۇ مۇھەممەد ئابدۇللاھ ئىبنى ئابدۇلھەكىم (155ھ - 214ھ): فىقھىغا ئالىم، سالىھ، سەمىمىي ۋە مۇلايىم كىشى ئىدى. ئەشھەبتىن كېيىن مەسئۇللۇق ئۇنىڭغا يۈكلەنگەن. ئۇ شافىئىينىڭ دوستى ئىدى. ئۇنىڭ «علم الموطأ والأحوال والقضاء في البنيان» غا قىسقارتىلغان «المختصر الكبير والأوسط والصغير» ئۇنىڭدىن باشقا، «فضائل عمر بن عبد العزيز» ۋە «المناسك» ناملىق كىتابلىرى بار.

◊ پارسىلارنىڭ فىقھىي ئالىمى ئەسەد ئىبنى ئەلفۇرات (213ھ ۋاپات بولغان): ئەسلى نىساپۇرلۇق بولۇپ، تۇنىستا ئۆسۈپ يېتىلگەن. كېيىن مەككىگە ئىمام مالكىنىڭ قېشىغا كېلىپ، ئۇنىڭدىن «الموطأ» نى تەلىم ئالغان، ئارقىدىن ئىراققا بېرىپ، ئەبۇ ھەنىپەنىڭ ئىككى سەپىدىشىدا ئوقۇغان. بۇنىڭدىن كېيىن مىسىرغا قايتىپ كېلىپ، ھەنەفىي فىقھىسىغا ئائىت ئىگەللىگەن بىلىملىرىنى ئەلى ئىبنى ئەلقاسىمنىڭ دىققىتىگە سۇنغان. ئۇ ئۇنىڭغا مالكىي مەزھىپىي بويىچە پەتىۋا بەرگەن. ئۇ مەسىلىلەر كېيىنكى دەۋرلەردە قەيراۋاندا نەشىر قىلىنغان «المدونة» نىڭ ئاساسىي بولۇپ قالغان ئىدى. ئۇ، سەقەلىيە غازاتىغا ئاتلانغان قوشۇننىڭ

قوماندانلىقنى قىلغان ۋە سەرقۇسەنى مۇھاسىرىگە ئېلىۋاتقان مەزگىلدە ۋاپات بولغان.

◆ ئەسبەغ ئىبنى ئەلفەرەج ئىبنى سەئىد (150ھ - 225ھ): مىسىرلىق فىقھىشۇناس ئىدى. ئۇ مەدىنىگە مالىكىنىڭ يېنىغا ئىلىم ئىگەللەش ئۈچۈن بارغان، مالىك ۋاپات بولغان چاغدا ئۇنىڭ قېشىغا كىرگەن. مالىكىنىڭ شاگىرتلىرىدىن ئىبنى ئەلقاسىم، ئىبنى ۋەھب ۋە ئەششەبلەردە ئوقۇغان. ئۇنىڭ «آداب القضاء»، «تفسیر غریب الموطأ»، «آداب الصيام»، ۋە «الرد علی أهل الأهواء» قاتارلىق ئەسەرلىرى بار.

◆ ئىيسا ئىبنى دىنار (212ھ ۋاپات بولغان): قۇرتۇبىي - ئەندەلۇسى (ئىسپانىيە) لىق. ئىبنى ئەلقاسىمنىڭ قېشىغا بېرىپ، ئۇنىڭدا ئوقۇغان ۋە ئۆز دەۋرىدىكى ئىسپانىيەنىڭ فىقھىي ئالىمىغا ئايلانغان. تارىخچىلار ئۇنىڭ توغرىسىدا مۇنداق دېگەن: "ئىيسا يېتىشكەن فىقھىشۇناس ئىدى... ئاللاھتىن قورقۇدىغان، ئەمەل قىلىدىغان، ئىلىم ئەھلىلىرى ئارىسىدىكى ئىزچىل ئىبادەت قىلىدىغان كىشى ئىدى، چاقىرىققا ئاۋاز قوشاتتى. قىرىق يىلغىچە تۈندە ئالغان تاھارىتى بىلەن بامدات نامىزىنى ئوقۇغان، دېگەن گەپلەرمۇ بار." ئۇ تۈلەيتەلدە ۋاپات قىلغان (ئاللاھ ئۇنىڭغا رەھمەت قىلسۇن)

◆ ئابدۇسسالام ئىبنى سەئىد ئەتتەننۇخىي (160ھ - 240ھ): ئۇنى سەھنۇن دەپ ئاتاشقان. قەيرەۋاندا فىقھىي ئۆگەنگەن. كېيىن مىسىرغا، ئارقىدىن مەدىنىگە بېرىپ ئىبنى ئەلقاسىم، ئىبنى ۋەھب ۋە ئەششەبلەردىن دەرس ئاڭلىغان، ئەمما مالىكىنىڭ دەرسىگە قاتناشمىغان. ئۇ ھەمىشە «ئاللاھ پەقەرلىكىنى قۇربىتتەۋەتسۇن! ئەگەر ئۇ بولمىغان بولسا مەن مالىك بىلەن ئۇچرىشالايتتىم» دەيتتى. ئىشەنچلىك ئىكەنلىكى ۋە ئىلىمى يادلىغانلىقىغا گۇۋاھلىق بىرىلگەن كىشى بولۇپ، ئۇنىڭدا ئەتراپلىق فىقھىي ئىلمىي، سەمىي تەقۋالىق، ھەقىقەتتە كەسكىن تۇرۇش، دۇنيادىكى زاھىدلىق، يىمەك_ئىچمەك، كىيىم - كىچەكتىكى ئاددى - ساددىلىق، كەڭ قۇرساقلىقلارنىڭ ھەممىسى مۇجەسسەملەشكەن. ئۇ سۇلتانلاردىن بىر نەرسە قوبۇل قىلمايتتى. ئۇنىڭ سۆزلىرىگە ماراكەشتە بەك ئەھمىيەت بىرىلىدۇ. «...» نى يازغان بولۇپ، قەيرەۋانلىقلار ئۇنىڭغا تايىنىدۇ، بەلكى ئۇ، تارىخ بويلاپ مالىكى مەزھىپىدىكىلەرنىڭ ئاساسلىق كىتابى بولۇپ كەلگەن.

ظعمام مالىكىنىڭ مەزھەپىنىڭ (ظاساسلىرى):

- قۇرئان كەرىم

- پەيغەمبەر ئەلەيھىسسالامنىڭ سۈننىتى

- ساھابىلەر بىرلىككە كەلگەن مەسلىھەت

بۇ ئۈچ ئۇسۇلدا تۆت چوڭ فىقھىي مەزھەپ بىرلىككە كەلگەن بولۇپ، مالىك ئۇنىڭغا تۆۋەندىكىلەرنى قوشۇمچە قىلغان:

- قىياس

- مەسالە ظەلمذرسەلە: بۇ ئاللاھ ۋە ئۇنىڭ رەسۇلى تەرىپىدىن ئېتىبار بىرىش ياكى ئېتىباردىن يىراقلاشتۇرۇشنىڭ واجبلقغ توغرىسىدا نەس كەلمەستەن مەسئەلە.

- مەدنىلىكلەرنىڭ پائالىيەتلىرى: بۇ ئاساستا ئىمام مالىك باشقا فىقھىي ئالىملاردىن پەرقلىنىدۇ... مالىك ئارىسىدا ئۆزى ياشاپ تۇرىۋاتقان مەدنىلىكلەرنىڭ ئەمەللىرىنى خەبەر ۋاھىد ھەدىستىن كۈچلۈك دەپ قارايدۇ؛ چۈنكى ئۇلارنىڭ ئەمەللىرى ھەدىسنى رىۋايەت قىلىشنىڭ ئورنىنى باسىدۇ. جامائەتنىڭ رىۋايىتى يەككە بىر ئادەمنىڭ رىۋايىتىدىن كۈچلۈك بولىدۇ. بۇنىڭغا ئاساسەن مالىك خەبەر ۋاھىد ھەدىسكە ئەمەل قىلىشتا ئۇنىڭ مەدىنە ئەھلىنىڭ ئەمەللىرىگە قارشى كەلمەسلىكىنى شەرت قىلىدۇ. مالىكنىڭ نەزىرىدە مەدنىلىكلەرنىڭ ئەمەللىرى مۇتلەق دەلىل بولالايدۇ، ئۇنى قوبۇل قىلىش ۋە ئۇنىڭغا ئەگىشىش واجىبتۇر.

- ساھابىلەرنىڭ سۆزلىرىنى قوبۇل قىلىش: مالىك «الموطأ» دە رىۋايەت قىلغان ھەدىسلەرنىڭ قاتارىدا ئۇنىڭ كىتابى ئەمرۇ ۋە ئۇنىڭ ئوغلى ئابدۇللاھ (ئاللاھ ئۇ ئىككىسىدىن رازى بولسۇن) لارنىڭ ۋە مەدىنىدىكى ساھابىلەردىن پەتۋالارنى خاتىرىلىگەن يەتتە فىقھىشۇناسنىڭ پەتۋالىرىنىمۇ ئۆز ئىچىگە ئالىدۇ. شۇنىڭ ئۈچۈن مالىك شاتىبىي ئېيتقاندەك، ئۆز دەۋرىنىڭ سۈننەت ئىمامى سانىلاتتى.

مالىكى مەزھىپىنىڭ تارقىلىشى:

- بۇ مەزھەپ ھىجازغا، ئۇ يەردىن ئافرىقا قىتئەسىگە، بولۇپمۇ ماراكەشكە تارقالغان. ماراكەشتىن ئىسپانىيەگە تارقالغان. ھەتتا ئىسپانىيەدىكى مەھكىمە شەرىئىيەدە مەنسەپ تۇتۇشنىڭ شەرتى قۇرئان كەرىمنى ۋە ئىمام مالىكنىڭ «الموطأ» ناملىق كىتابىنى يادلاشتىن ئىبارەت ئىدى.

- ھەكەم ئىبنى ھىشام دەۋرىدە بۇ مەزھەپ ئىسپانىيەدە يۈكسەك پەللىگە چىققان. مالىكى مەزھىپىنىڭ مەشھۇر فىقھىشۇناسى يەھيا ئىبنى يەھيا ھەكەمنىڭ يېنىغا مۇستەھكەم ئورۇنلاشقان ۋە ئەبۇ يۇسۇف ھەنەفىي مەزھىپىنى ئىراققا تارقاتقىنىغا ئوخشاش، ئۇمۇ مالىكى مەزھىپىنى ئىسپانىيە ۋە ماراكەشلەرگە تارقاتقان.

- مالىكنىڭ ھىمايىچىلىرى بۇ مەزھەپنى مىسىرغا ئېلىپ كەلگەن، مىسىر ھىجازدىن كېيىنكى مالىكى مەزھىپى تارقالغان بىرىنچى دۆلەت بولۇپ قالغان.

- مالىكى مەزھىپى بىزنىڭ دەۋرىمىزدە مىسىر ئېگىزلىكلىرى، سۇدان ۋە ھىجازنىڭ قارشىسىغا توغرا كىلىدىغان ئافرىقا قىتئەسىنىڭ باشقا جايلىرىدا ھېلىمۇ ئۈستۈنلۈكنى ئىگەللەيدۇ.

- بۇ مەزھەپتىكى قاراشلارنىڭ كۆپلىكىگە ئاساسەن، مالىكى فىقھىسىدا ئىزدەنگەن كىشى تۈرلۈك پىكىر مۇۋاپىقى ۋە تەتبىقلاشقا بولىدىغان ئوخشىمىغان

مۇھىت ۋە ئوخشاش بولمىغان رايۇنلارغا ئويغۇن كىلىدىغان ھەر خىل تۈستىكى
فىقھىي تالاش - تارتىشلارنى ئۇچىرىتىدۇ.

يۇقىرىقىلاردىن شۇ نەرسە ئايدىن ئايدىن كېلىشىدۇكى، مالكىي مەزھىپى تۆت چوڭ سۈننى
ئىسلام فىقھىي مەزھەپلىرىنىڭ بىرى بولۇپ، ئاساسچىسى ئىمام مالىك ئىبنى ئەنەس
(ئاللاھ ئۇنىڭغا رەھمەت قىلسۇن) تۇر. مەزھەپنىڭ ئاساسىي قۇرئان، سۈننەت،
ساھابىلەرنىڭ ئىجمائىلىرىدىن باشقا، قىياس، مەسالىھ ئەلمۇرسەلە،
مەدىنىلىكلەرنىڭ ئەمەللىرى ۋە ساھابىلەرنىڭ سۆزلىرىنىمۇ ھۆججەت سۈپىتىدە
قوبۇل قىلىشنى چۆرىدەيدۇ. بۇ مەزھەپنىڭ مۇھىم كىتابلىرى «الموطأ»، «المدونة»،
«الموازية»، «بداية المجتهد» ۋە «الذخيرة» لەردىن ئىبارەتتۇر. مالكىي مەزھىپى
ھىجازغا، ئۇيەردىن ماراكەش، ئىسپانىيە ۋە ئافرىقا قىتئەلىرىگە تارقالغان. ئۇ
مىسىر ئېگىزلىكلىرى، سۇدان، بىر قىسىم ئافرىقا دۆلەتلىرى ۋە باشقا يەرلەرگىمۇ
تارقالغان.

ئەتراپلىق مەلۇمات ئۈچۈن پايدىلىنىش مەنبەلىرى:

(ئا) مالكىي مەزھىپىنىڭ مۇھىم كىتابلىرى:

- ئىمام مالىك ئىبنى ئەنەس: الموطأ (ھەدىس، رىۋايەتلەر ۋە
ئىمامنىڭ قاراشلىرىنى بىر ئارىدا)
- سەھنۇن ئىبنى سەئىد ئەتتەنۇخىي: المدونة (ئىمام مالىكنىڭ
قاراشلىرى بولۇپ، شاگىرتى سەھنۇن تەرىپىدىن توپلانغان)
- مۇھەممەد ئىبنى ئىبراھىم ئەلئىسكەندەرىي ئىبنى زىياد (ئىبنى
ئەلمەۋۋاز نامى بىلەن مەشھۇر بولۇپ، ھىجرىيە 269 ياكى 281 - يىلى
ۋاپات بولغان): الموازية
- ئىبنى رۇشىدى (450ھ - 520ھ): بداية المجتهد
- ئەلقەررافىي: الذخيرة
- ئەلھاتتاب: مواهب الجليل

(ب) قەسقىر تەلغان كىتابلار:

- شەيخ خەلىل ئىبنى ئىسھاق ئەلمالكىي (767ھ - ۋاپات
بولغان): المختصر في الفقه المالكي - بۇ كىتابنىڭ شەرھىلىرى بولۇپ،
تۆۋەندىكىلەر ئۇلارنىڭ بىر قىسمى:

- ئەبۇ ئابدۇللاھ مۇھەممەد ئىبنى مۇھەممەد ئىبنى ئابدۇرراھمان ئەلمالكىي (ئەلھاتتاب نامى بىلەن مەشھۇر بولۇپ، ھىجرىيەنىڭ 954 - يىلى ۋاپات بولغان): مواهب الجليل لشرح مختصر الخليل، بىرىنچى نەشرى - سائادەت نەشرىياتى، مىسىر (چىسلاسز)

- مۇھەممەد ئىبنى مۇھەممەد ئىبنى ئەھمەد ئىبنى ئابدۇلقادر ئىبنى ئابدۇلئەزىز ئەسسىنباۋىي (ئەلئەمىر نامى بىلەن مەشھۇر بولۇپ، ھىجرىيە 1232 - يىلى ۋاپات بولغان): المجموع الفقهي في مذهب الإمام مالك - (وهو متن مختصر)

(د) مەزھەپنىڭ ئاساسلىق كىشىلىرىنىڭ تەرجىمىلىرى:

- ئەلقازى ئىبىياز ئىبنى مۇسا ئەسسەبىي (445ھ ۋاپات بولغان): ترتيب المدارك وتقريب المسالك لمعرفة أعلام مذهب مالك

- بۇرھانۇددىن ئىبراھىم ئىبنى ئەلى ئىبنى مۇھەممەد ئىبنى فەرھۇن ئەلئومەرى ئەلمەدەنىي ئەلمالكىي (779ھ ۋاپات بولغان): الديباج المذهب في معرفة أعيان علماء المذهب

ظننۇ عرسال كىتابلار:

- د.مۇھەممەد فەۋزى فەيزۇللاھ: المذاهب الفقهية، شۇئائ نەشرىياتى - كۇۋەيت، 1985م

- د.ھەسەن ئەھمەد مۇرئەبىي: الاجتهاد في الشريعة الإسلامية، ئىمام مۇھەممەد ئىبنى سەئۇد ئىسلام ئۇنىۋېرسىتېتى نەشر ئىشلىرى ئىدارىسى - رىياد، 1401ھ، ئەرەب گۈللىنىش نەشرىياتى - قاھىرە، 1383ھ.

- ئېيسەۋىي ئەھمەد ئېيسەۋىي: المدخل للفقہ الإسلامي، ئەرەب كىتاب نەشرىياتى - قاھىرە

- مۇھەممەد ئەبۇ زوھرە: الإمام مالك، ئەرەب پىكىر نەشرىياتى - قاھىرە

- ئىبنى فەرھۇن: الديباج المذهب في معرفة أعيان علماء المذهب

ئەھمەد تىمۇر پاشا: نظرة تاريخية في حدوث المذاهب الأربعة وانتشارها